



28.01.2025

தலைப்புச்செய்திகள்

1. ஆராய்ச்சிகளை ஊக்குவிக்கும் சூழலை உருவாக்க மத்திய அரசு உறுதிபூண்டிருப்பதாக பிரதமர் திரு.நரேந்திரமோடி தெரிவித்துள்ளார்.
2. 38ஆவது தேசிய விளையாட்டு போட்டிகள் உத்திரகாண்ட் மாநிலம் டேராடூனில் இன்று தொடங்குகிறது.
3. விழுப்புரத்தில் 304 கோடி ரூபாய் மதிப்பில் நந்தன் கால்வாய் திட்டம் செயல்படுத்தப்படும் என்று முதலமைச்சர் திரு.மு.க.ஸ்டாலின் அறிவித்துள்ளார்.
4. கச்சதீவு அருகே எல்லை தாண்டி மீன்பிடித்ததாக கூறி 13 தமிழக மீனவர்களை இலங்கை கடற்படையினர் கைது செய்தனர்.
5. இந்திய இங்கிலாந்து அணிகளுக்கு இடையிலான 3ஆவது 20-20 கிரிக்கெட் போட்டி ராஜ்கோட்டில் இன்று இரவு 7 மணிக்கு நடைபெறுகிறது.

இனி விரிவான செய்திகள்

பிரதமர் ஓடிஷா

நாட்டில் ஆராய்ச்சிகளையும், படைப்பாற்றல் திறனையும் ஊக்குவிக்க எழுச்சிமிகு சூழலை உருவாக்க மத்திய அரசு உறுதிபூண்டிருப்பதாக பிரதமர் திரு.நரேந்திரமோடி தெரிவித்துள்ளார்.

ஓடிஷா தலைநகர் புபனேஸ்வரில் இன்று தொடங்கிய இரண்டு நாள் முதலீட்டு உச்சிமாநாட்டில் உரையாற்றிய பிரதமர், இப்பாதையில் மத்திய அரசுடன் இணைந்து செயல்பட தொழிற்சாலைகளுக்கு அழைப்பு விடுத்தார்.

ஆராய்ச்சி மற்றும் ஆய்வுகளுக்கு மத்திய அரசு சிறப்பு நிதி ஒதுக்குவதாக எடுத்துரைத்த பிரதமர், நம் நாட்டின் பொருளாதார விரிவாக்கம், திறன்மேம்பாட்டையும், தரமான உற்பத்தியையும், சார்ந்திருப்பதாக சுட்டிக்காட்டினார்.

நாட்டின் வளர்ச்சிக்கான உந்துசக்தியாக கிழக்கிந்தியா திகழ்கிறது என்று கூறிய பிரதமர், ஆசியமண்டல வர்த்தகத்தின் மைய பகுதியாக ஓடிஷா மாநிலம் பங்காற்றுவதாக பாராட்டு தெரிவித்தார்.

இந்த இரண்டு நாள் உச்சிமாநாட்டில் நம் நாட்டிலிருந்தும் பிற நாடுகளிலிருந்தும் 7 ஆயிரம் பிரதிநிதிகள், முதலீட்டாளர்கள் தொழில் நிபுணர்கள் பங்கேற்றுள்ளனர்.

மூழுமூழுமூழுமூழுமூழு

பிரதமர்

உத்திரகாண்ட் மாநிலம் டேராடூனில் 38ஆவது தேசிய விளையாட்டு போட்டிகளை பிரதமர் திரு.நரேந்திரமோடி இன்று தொடங்கிவைக்கிறார்.

அம்மாநிலத்தின் 8 மாவட்டங்களில் அமைந்துள்ள 11 நகரங்களில் அடுத்தமாதம் 14-ம் தேதிவரை, 35 பிரிவுகளில் 47 போட்டிகள் நடைபெற உள்ளன.

பல்வேறு மாநிலங்களிலிருந்து வீர வீராங்கனைகள் இதில் களமிறங்க உள்ளனர்.

துவக்க விழாவில் மத்திய அமைச்சர்கள், இந்திய ஒலிம்பிக்சங்க பிரதிநிதிகள், தேசிய விளையாட்டு வீர வீராங்கனைகள் பங்கேற்கின்றனர்.

மூழுமூழுமூழுமூழுமூழு

ஜெய்சங்கர்

ஐக்கிய அரபு அமீரக தலைநகர் அபுதாபியில் ரைசீனா மத்திய கிழக்கு கூட்டத்தின் முதல் அமர்வில் மத்திய வெளியுறவுத்துறை அமைச்சர் டாக்டர் எஸ்.ஜெய்சங்கர் இன்று உரையாற்றுகிறார்.

3 நாள் பயணமாக நேற்று முன்தினம் அங்கு சென்றுள்ள அமைச்சர் இந்திய தூதரகத்தின் சார்பில் நடைபெற்ற குடியரசு தின கொண்டாட்டங்களில் பங்கேற்றார்.

ஐக்கிய அரபு அமீரகம் - இந்தியா இடையிலான நட்புறவு தொடர்ந்து வளர்ச்சிபெற்று வருவது குறித்து அமைச்சர் மகிழ்ச்சி வெளியிட்டார்.

உலகளாவிய நெருக்கடி நிலையின்போதும் இருநாடுகளிடையே நட்புறவு வலுவாக இருந்ததை எடுத்துரைத்த அவர் பரஸ்பர நம்பிக்கையும், கொள்கைகளும் இருநாடுகளை தொடர்ந்து இணைப்பில் வைத்திருப்பதாக அமைச்சர் குறிப்பிட்டார்.

மூழுமூழுமூழுமூழுமூழு

டெல்லி

டெல்லியில் 70 சட்டப்பேரவை தொகுதிகளுக்கு வரும் 5ஆம் தேதி நடைபெறும் தேர்தலுக்கான பிரச்சாரம் தீவிரமடைந்துள்ளது.

பாரதிய ஜனதா கட்சி, ஆம் ஆத்மி, காங்கிரஸ் கட்சிகளின் தலைவர்கள் தத்தம் வேட்பாளர்களுக்கு ஆதரவாக வாக்குகளை திரட்டி வருகின்றனர்.

பிஜேபி மூத்த தலைவரும், மத்திய உள்துறை அமைச்சருமான திரு.அமித்ஷா கல்காஜி பகுதியில் பொதுக்கூட்டத்தில் இன்று உரையாற்றுகிறார்.

ஆம் ஆத்மி கட்சியின் ஒருங்கிணைப்பாளர் திரு.அர்விந்த் கெஜ்ரிவால் கோண்டா மற்றும் கராவல்நகர் பகுதிகளில் இன்றுமாலை பொதுக்கூட்டத்தில் உரையாற்றுகிறார்.

காங்கிரஸ் கட்சியின் மூத்த தலைவர் திரு.ராகுல்காந்தியும் பட்டர்கஞ்ச், ஓக்லா பகுதிகளில் இன்றுமாலை தேர்தல் பேரணியில் பங்கேற்க உள்ளார்.

ஈரோடு கிழக்கு சட்டப்பேரவை தொகுதிக்கு வரும் 5ஆம் தேதி நடைபெறும் இடைத்தேர்தலுக்கான பிரச்சாரத்திலும் அரசியல் கட்சியினர் முழுவீச்சில் ஈடுபட்டுள்ளனர்.

மூழுமூழுமூழுமூழுமூழு

செயற்கைகோள்

ஸ்ரீஹரிகோட்டா சத்திஸ்தவான் விண்வெளி மையத்திலிருந்து புளூடு கு15 ராக்கெட் மூலம் ஏளு 02 செயற்கைகோள் நாளைகாலை மணி 6.23க்கு விண்ணில் செலுத்தப்படுவதற்கான 27 மணிநேர கவுண்டவுன் இன்றுகாலை தொடங்கியது.

காலை மணி 4.53க்கு தொடங்கிய கவுண்டவுன் தற்போது சுமுகமாக நடைபெற்று வருகிறது.

புளூடு வரிசையில் 17ஆவது முறையாக விண்ணில் பாயவுள்ள இந்த ராக்கெட், 2 ஆயிரத்து 250 கிலோ எடை கொண்ட அதிநவீன செயற்கைகோளை 19 நிமிடங்களுக்குள்ளேயே புவி சுற்றுபாதையில் நிலைநிறுத்த வகை செய்யப்பட்டுள்ளது.

இந்த செயற்கைகோளின் ஆயுட்காலம் 12 ஆண்டுகளாகும்.

இஸ்ரோ சார்பில் செலுத்தப்படும் 100ஆவது ராக்கெட் இது என்பது குறிப்பிடத்தக்கது.

மூழுமூழுமூழுமூழுமூழு

முதலமைச்சர்

விழுப்புரத்தில் 304 கோடி ரூபாய் மதிப்பில் நந்தன் கால்வாய் திட்டம் செயல்படுத்தப்படும் என்று முதலமைச்சர் திரு.மு.க.ஸ்டாலின் அறிவித்துள்ளார்.

விழுப்புரம் மாவட்டம் வழுதரெட்டியில் 538 கோடி ரூபாய் மதிப்பீட்டில் 116 புதிய திட்ட பணிகளுக்கு இன்று அடிக்கல் நாட்டியதுடன், 231 முடிவடைந்த திட்டபணிகளையும் தொடங்கிவைத்து பேசிய அவர் சாத்தனூர் அணையின் உபரிநீரை கொண்டு இந்த திட்டம் நடைமுறைப்படுத்தப்படும் என்றார்.

நலவானூர் அணைக்கட்டு 84 கோடி ரூபாய் செலவில் புனரமைக்கப்படும்,

கோலியனூர்காணை பகுதியில் 35 கோடி ரூபாய் மதிப்பீட்டில் கூட்டுக்குடிநீர் திட்டம் செயல்படுத்தப்படும் உள்ளிட்ட 11 புதிய திட்டங்களையும் முதலமைச்சர் அறிவித்தார்.

வாய்ஸ்

இந்நிகழ்ச்சியில் 35 ஆயிரம் பயனாளிகளுக்கு நல திட்ட உதவிகளை முதலமைச்சர் வழங்கினார்.

மூழுமூழுமூழுமூழுமூழு

மீனவர்கள் கைது

கச்சதீவு அருகே எல்லை தாண்டி மீன்பிடித்ததாக கூறி காரைக்கால் மற்றும் நாகை பகுதிகளை சேர்ந்த 13 மீனவர்களை இலங்கை கடற்படையினர் நேற்றிரவு கைது செய்துள்ளனர்.

இம்மீனவர்கள் சென்ற விசை படகும் பறிமுதல் செய்யப்பட்டது.

கடல் எல்லையை தாண்டி இலங்கை முல்லைதீவு அருகே இம்மீனவர்கள் மீன்பிடித்து கொண்டிருந்தபோது துப்பாக்கி சூட்டை பிரயோகித்து இம்மீனவர்கள் கைது செய்யப்பட்டுள்ளனர்.

இச்சம்பவத்தில் காயமடைந்த இரண்டு பேர் யாழ்பாணம் அரசு மருத்துவமனையில் அனுமதிக்கப்பட்டுள்ளனர்.

3 மீனவர்களுக்கு லேசான காயம் ஏற்பட்டுள்ளது.

மீனவர்கள் அனைவரும் காங்கேசன் துறைமுகம் கொண்டு செல்லப்பட்டு பின்னர் யாழ்பாணம் அரசு மருத்துவமனையில் அனுமதிக்கப்பட்டுள்ளனர்.

இவர்கள் அனைவரும் திரிகோணமலை நீதிமன்றத்தில் விசாரணைக்காக ஆஜர்படுத்தப்பட உள்ளனர்.

இதனிடையே இந்திய தூதரகத்தை சேர்ந்த அலுவலர்கள் யாழ்பாணத்தில் சிகிச்சை பெற்றுவரும் மீனவர்களை சென்று அவர்களது நிலமையை பார்வையிட்டனர்.

இச்சம்பவத்திற்கு இந்தியா பலத்த கண்டனத்தை தெரிவித்திருப்பதோடு இதுதொடர்பாக இலங்கை வெளியுறவு அமைச்சகத்திடம் விளக்கம் கோரியுள்ளனர்.

தமிழக மீனவர்களுக்கு யாழ்பாணம் மருத்துவமனையில் வழங்கப்படும் சிகிச்சைகளையும் அவர்களது உடல் நலத்தையும் தூதரக அதிகாரிகள் தொடர்ந்து கண்காணித்து வருகின்றனர்.

மூழுமூழுமூழுமூழுமூழு

ஆர்பாட்டம்

ஆழ்கடலில் விசை படகு மீனவர்கள் மீன்பிடிக்க அனுமதி அளிக்க வேண்டும் உள்ளிட்ட பல்வேறு கோரிக்கைகளை வலியுறுத்தி தூத்துக்குடி மீனவர்கள் 2ஆவது நாளாக இன்று வேலை நிறுத்த போராட்டத்தில் ஈடுபட்டுள்ளனர்.

இதுகுறித்து எமது செய்தியாளர்

வாய்ஸ்

மூழுமூழுமூழுமூழுமூழு

உதயநிதி ஸ்டாலின்

திருச்சி மணப்பாறை சிப்காட் வளாகத்தில் சாரண சாரணியர் இயக்கத்தின் வைர விழா பெருந்திரளணி நூற்றாண்டு கொண்டாட்டங்களை துணை முதலமைச்சர் திரு.உதய நிதி ஸ்டாலின் இன்றுமாலை தொடங்கிவைக்கிறார்.

வரும் 3ஆம் தேதிவரை நடைபெறும் இம்மாநாட்டில் நாடுமுழுவதிலுமிருந்து 25 ஆயிரம் மாணாக்கர் பங்கேற்க உள்ளனர்.

அறிவுதிறன், கலை, விளையாட்டு பிரிவுகளில் பல்வேறு போட்டிகள் இடம்பெறுகின்றன.

மூழுமூழுமூழுமூழுமூழு

உதகை திருவிழா

உதகை அருகே எப்பநாடு பீரமுக்கு ஈஸ்வரன் திருக்கோவில் திருவிழாவில் சுற்றுப்புற பகுதிகளில் உள்ள ஆயிரக்கணக்கான படுகர்இனமக்கள் பங்கேற்ற பாரம்பரிய திருவிழா விமரிசையாக நடைபெற்றதாக எமது செய்தியாளர் தெரிவிக்கிறார்.

வாய்ஸ்

மூழுமூழுமூழுமூழுமூழு

ஊயவ பீவு

தமிழக அரசின் தொழில்முனைவோர் மேம்பாடு மற்றும் புத்தாக்க நிறுவனம் சார்பில் தொழில்முனைவோருக்கான ஊயவ பீவு பயிற்சி வரும் 31ஆம் தேதி கோவை பாரதியார் பல்கலைக்கழகத்தில் நடைபெற உள்ளது.

விருப்பமுடையோர் நனவை.ஓை என்ற இணையதளத்தில் பதிவு செய்துகொள்ளுமாறு அறிவுறுத்தப்படுகின்றனர்.

மூழுமூழுமூழுமூழுமூழு

இருவரி

நாமக்கல் மாவட்ட வளர்ச்சி ஒருங்கிணைப்பு கண்காணிப்பு குழு கூட்டம் ஆட்சித்தலைவர் டாக்டர் உமா தலைமையில் இன்று நடைபெற்றது..

மத்திய மாநில அரசு சார்பில் செயல்படுத்தப்படும் பல்வேறு நல திட்டங்கள் மற்றும் திட்ட பணிகளின் முன்னேற்றம் குறித்து இதில் ஆய்வு செய்யப்பட்டது.

கள்ளக்குறிச்சி மாவட்டத்தில் வரும் கல்வியாண்டில் புதிய பள்ளிகள் துவங்குதல், அங்கீகாரம் புதுப்பித்தல் உள்ளிட்டவைகளுக்கு இணையதளம் வாயிலாக அடுத்த மாதம் 28ஆம் தேதிவரை விண்ணப்பிக்கலாம் என ஆட்சித்தலைவர் திரு.பிரசாந்த் தெரிவித்துள்ளார்.

திருவாரூர் மாவட்டம் மன்னார்குடி - பட்டுக்கோட்டை, தஞ்சாவூர் - பட்டுக்கோட்டை இடையேயான புதிய ரயில்பாதை அமைப்பதற்கான ஆய்வுக்கூட்டம் மாவட்ட ஆட்சித்தலைவர் திருமதி சாருமீ தலைமையில் இன்று நடைபெற்றது.

கன்னியாகுமரி மாவட்ட வட்டார போக்குவரத்து கழகம் சார்பில் நாகர்கோவிலில் இன்று நடைபெற்ற சாலை பாதுகாப்பு விழிப்புணர்வு பேரணியை ஆட்சித்தலைவர் திருமதி அழகமீனா இன்று கொடியசைத்து தொடங்கிவைத்தார்.

தலைகவசம் அணிவதன் அவசியம் குறித்த விழிப்புணர்வு துண்டு பிரசுரங்களை பொதுமக்களுக்கு ஆட்சித்தலைவர் அப்போது வழங்கினார்.

மூழுமூழுமூழுமூழுமூழு

விருது

பத்மஸ்ரீவிருது அறிவிக்கப்பட்ட தெருகூத்து கலைஞர் கண்ணப்பன் சம்மந்தன் இந்த விருது அளித்த மத்திய அரசுக்கு நன்றி தெரிவித்துள்ளார்.

வாய்ஸ்

நாமக்கல் - வாய்ஸ்:

நாமக்கல் மாவட்டத்தில் வரும் பிப்ரவரி ஒன்று முதல் 14ம் தேதி வரை, சனிக்கிழமைகளில் கோழிக்கழிச்சல் நோய் தடுப்பூசி முகாம் நடைபெற உள்ளது.

இதுகுறித்து எமது செய்தியாளர்.

- - வாய்ஸ் -

மூழுமூழுமூழுமூழுமூழு

வானிலை

கன்னியாகுமரி திருநெல்வேலி தென்காசி தூத்துக்குடி உள்ளிட்ட தென் மாவட்டங்களில் வரும் 30, 31ஆம் தேதிகளில் கன மழைக்கு வாய்ப்பிருப்பதாக சென்னை வானிலை ஆய்வு மையம் தெரிவித்துள்ளது.

தமிழகத்தில் நாளையும், நாளைமறுநாளும் பொதுவாக வறண்ட வானிலையே நிலவக்கூடும் என்றும் இம்மையம் கூறியுள்ளது.

மூழுமூழுமூழுமூழுமூழு

கிரிக்கெட்

இந்திய இங்கிலாந்து அணிகளுக்கு இடையிலான 3ஆவது 20-20 கிரிக்கெட் போட்டி ராஜ்கோட்டில் இன்று இரவு 7 மணிக்கு நடைபெறுகிறது.

5 போட்டிகள் கொண்ட இத்தொடரில் இந்தியா 2-0 என்ற கணக்கில் தற்போது முன்னிலையில் உள்ளது.

மூழுமூழுமூழுமூழுமூழு

மகளிர் கிரிக்கெட்

கோலாலம்பூரில் நடைபெறும் 19 வயதிற்குட்பட்டோருக்கான மகளிர் உலக கோப்பை 20-20 கிரிக்கெட் போட்டியின் சூப்பர் 6 பிரிவின் கடைசி ஆட்டத்தில் இந்தியாவிற்கு எதிராக 209 என்ற வெற்றி இலக்குடன் விளையாடும் ஸ்காட்லாந்து சற்றுமுன் 5 ஓவரில் 1 விக்கெட் இழப்பிற்கு 26 ரன் எடுத்திருந்தது.

மூழுமூழுமூழுமூழுமூழு

டென்னிஸ்

ஃபிரான்சில் நடைபெறும் யுஷீ டென்னிஸ் ஆடவர் இரட்டையர் காலிறுதிக்கு முந்தைய சுற்றில் இந்தியாவின் ஜீவன் நெடுஞ்செழியன், விஜய்சுந்தர் பிரசாந்த் இணை - ஃபிரான்ஸ், இத்தாலி இணையை இன்றுமாலை எதிர்கொள்கிறது.

மூழுமூழுமூழுமூழுமூழு

இத்துடன் இந்த செய்தியறிக்கை முடிவடைந்தது